

ಶ್ರೀಃ

ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

ಶ್ರೀಮಾನ್ ವೇಂಕಟನಾಥಾರ್ಯಃ ಕವಿತಾರ್ಕಿಕಕೇಸರೀ |
ವೇದಾಂತಾಚಾರ್ಯವರ್ಯೋ ಮೇ ಸನ್ನಿಧತ್ತಾಂ ಸದಾ ಹೃದಿ ||

ಶ್ರೀನಯಿನಾರಾಚಾರ್ಯ ವಿರಚಿತಾ
|| ವೇದಾಂತದೇಶಿಕಪ್ರಪತ್ತಿಃ ||

This document has been prepared by*

Sunder Kidambi

with the blessings of

ಶ್ರೀ ರಂಗರಾಮಾನುಜ ಮಹಾದೇಶಿಕ

His Holiness *śrīmad āṇḍavan* of *śrīraṅgam*

*This was typeset using skt, L^AT_EX, Itrans, and the Baraha font.

ಶ್ರೀಃ

ಶ್ರೀಮತೇ ರಾಮಾನುಜಾಯ ನಮಃ

ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

॥ ವೇದಾಂತದೇಶಿಕಪ್ರಪತ್ತಿಃ ॥

ವಿದ್ವನ್ಮತಂಗಜಶಿಖಾಭರಣಾಯಮಾನೌ
ವಿಶ್ವಾತಿಶಾಯಿಮಹಿಮಾಂಬುನಿಧಾನಭೂತೌ |
ವಿದ್ವೇಷಿವಾದಿಮುಕುಟೀಕೃತಕುಟ್ಟನೌ ತೌ
ವೇದಾಂತಸೂರಿಚರಣೌ ಶರಣಂ ಪ್ರಪದ್ಯೇ || ೧ ||

ವಿಶ್ವಂಭರಾಮತಿರಾಮಪಿ ಭಾವಯಂತೌ
ವಿನ್ಯಾಸತೋ ವಿವಿಧಸಜ್ಜನತಾನುಭಾವ್ಯೌ |
ವಿಸ್ತಾರಸಂಸೃತಿಮಹಾರ್ಣವಕರ್ಣಧಾರೌ
ವೇದಾಂತಸೂರಿಚರಣೌ ಶರಣಂ ಪ್ರಪದ್ಯೇ || ೨ ||

ವಿಶ್ವಾಂತರಾಂಧತಮಸಕ್ಷಪಣಪ್ರವೀಣೌ
ವಿದ್ಯೋತಮಾನ ನಖಿರೇಂದುಮಯೂಖಿಜಾಲೈಃ |
ವಿಖ್ಯಾತತಾಮರಸಶಂಖರಥಾಂಗಚಿಹ್ನೌ
ವೇದಾಂತಸೂರಿಚರಣೌ ಶರಣಂ ಪ್ರಪದ್ಯೇ || ೩ ||

ವಿದ್ವೇಷಮಾನಮದಮತ್ಸರವಿದ್ವಿಷೌ ಯೌ
ವಿಷ್ಣ್ವಾಲಯಾನುಗಮನೋತ್ತಮನಿತ್ಯಕೃತ್ಯೌ |
ವೇದಾಂತವೃದ್ಧವಿಹಿತಾಂಜಲಿಗೋಚರೌ ತೌ
ವೇದಾಂತಸೂರಿಚರಣೌ ಶರಣಂ ಪ್ರಪದ್ಯೇ || ೪ ||

ವಿಷ್ಣ್ವರ್ಷಿತಾತ್ಮಜನಭಾಗ್ಯವಿಪಾಕಭೂತೌ
ವಿಭ್ರಾಜಮಾನನವಕೋಕನದಾನುಕಲ್ಪೌ |
ವೇಷಾಂತರೋಪಗತಪಲ್ಲವತಲ್ಲಜೌ ತೌ
ವೇದಾಂತಸೂರಿಚರಣೌ ಶರಣಂ ಪ್ರಪದ್ಯೇ || ೫ ||

ವೇಧೋಮುಖ್ಯೈರಪಿ ಸುರೈರ್ವಿಹಿತಪ್ರಣಾಮೌ
 ವೇಲಾತಿಲಂಘಿಸುಷಮಾಸುಕುಮಾರಭಾವೌ |
 ವಿಸ್ಮೇರಕೇಸರಲಸನ್ಮೃದುಲಾಂಗುಲೀಕೌ
 ವೇದಾಂತಸೂರಿಚರಣೌ ಶರಣಂ ಪ್ರಪದ್ಯೇ || ೬ ||

ವಿದ್ರಾವಿತೋದ್ಭಟವಿಕಾರರಜೋಗುಣೌ ತೌ
 ವಿಖ್ಯಾತಭೂರಿವಿಭವೇನ ರಜಃಕಣೇನ |
 ವಿಶ್ಲೋಪಕಾರಕರಣಾಯ ಕೃತಾವತಾರೌ
 ವೇದಾಂತಸೂರಿಚರಣೌ ಶರಣಂ ಪ್ರಪದ್ಯೇ || ೭ ||

ವಿಷ್ಣ್ವಂಘ್ರಿನಿರ್ಗತಸರಿತ್ವವರಾನುಭಾವ್ಯೌ
 ವಿದ್ಯಾವಿನೀತಜನಿತೈರ್ವಿಮಲೈಸ್ವತೀರ್ಥೈಃ |
 ವ್ಯಾನಮೃತಿಷ್ಯಜನರಕ್ಷಣಜಾಗರೂಕೌ
 ವೇದಾಂತಸೂರಿಚರಣೌ ಶರಣಂ ಪ್ರಪದ್ಯೇ || ೮ ||

ವೀಧೀಷು ರಂಗನಗರೇ ಕೃತಚಂಕ್ರಮೌ ತೌ
 ವಿಷ್ಣೂತ್ಸವೇಷು ವಿಧಿವಾಸವಸೇವಿತೇಷು |
 ವಿದ್ಯಾವಿನೀತಜನತಾವಿಹಿತಾನುಸಾರೌ
 ವೇದಾಂತಸೂರಿಚರಣೌ ಶರಣಂ ಪ್ರಪದ್ಯೇ || ೯ ||

ವಿಶ್ವಾಸವಿಷ್ಣುಪದಭಕ್ತಿವಿರಕ್ತಿಶೂನ್ಯಂ
 ವಿಭ್ರಷ್ಟಕೃತ್ಯಮಪಿ ಮಾಂ ವಿಷಯೇಷು ಸಕ್ತಂ |
 ವಿದ್ವತ್ಸಭಾನುಗತಿಯೋಗ್ಯಮಿಹಾದಧಾನೌ
 ವೇದಾಂತಸೂರಿಚರಣೌ ಶರಣಂ ಪ್ರಪದ್ಯೇ || ೧೦ ||

|| ಇತಿ ವೇದಾಂತದೇಶಿಕಪ್ರಪತ್ತಿಃ ಸಮಾಪ್ತಾ ||